

LK048

ඔබගේ රටෙහි පවත්වන උත්සවයක්

ශ්‍රී ලංකාවේ විවිධාකාර වූ උත්සවයන් පැවතියත් අළුත් අවුරුද්ද යැයි සඳහන් කළ විට වෙනත් උත්සව වලට වඩා ශ්‍රී ලාංකිකයන් ඉතාමත් කාර්යබහුලව සියල්ලන්ම එක්වී සමරන අවස්ථාවක් වේ. අළුත් අවුරුද්ද ලෝකවාසී ජනතාව සෑම වසරකම ජනවාරි පළමුවෙනි දින සමරන උත්සවයක් වුවත් ශ්‍රී ලංකාවේ අළුත් අවුරුද්ද, එයට වෙනස්ව සෑම වසරකම අප්‍රේල් මස 13 හෝ 14 පවත්වන උත්සවයකි.

අපගේ අළුත් අවුරුද්ද, ඇත අතීතයේ සිට නොකඩවා පැවතීගෙන එන විවිධ වැදගත් සිදුවීම් අන්තර්ගත උත්සවයක් වන අතර සිංහල ජනතාවන් දරවිඩ ජනතාවන් එක්වී සමරති. අප්‍රේල් මාසය උදාවත්ම සියල්ලෝම ඉතාම කාර්යබහුලව නිවෙස් පිරිසිදු කිරීම් සිදුකිරීමත්, රසකැවිලි සැදීමත්, අළුත් ඇඳුම් මිලදී ගැනීමත් කරමින් අළුත් අවුරුද්ද සඳහා පූර්ව සූදානම් වීම් අරඹති.

ශ්‍රාමීය ජර්දේශවල සිට රැකියාවන් සඳහා නගරයට ගිය පුද්ගලයින්ද නැවත නිවෙස්වලට පැමිණෙන බැවින් බස් රථ හා දුම්රිය ද ජනතාවගෙන් පිරී පවතී. අප්‍රේල් මාසයේ 12 වන දින වන විට පවුලේ සාමාජිකයින් සියළුදෙනාම නිවසට ආපසු පැමිණ අළුත් අවුරුද්ද වෙනුවෙන් කළයුතු වත් පිළිවෙත් සඳහා අවශ්‍ය දේවල් එක් රැස්කොට අළුත් අවුරුද්ද සතුටින් පිළිගැනීම සඳහා කටයුතු කරති.

13 වැනි දින සාමාන්‍යයෙන් පරණ අවුරුද්ද යැයි කියනු ලැබේ. පරණ අවුරුද්ද දිනයෙහි ශ්‍රී ලාංකිකයින් ජලස්නානය කොට 14 වෙනි දිනට පැමිණෙන අළුත් අවුරුද්ද සතුටින් පිළිගනිති. අළුත් අවුරුද්ද එළඹීමට පෙර සියලුම ශ්‍රී ලාංකිකයන් එකම වේලාවකට සියලුම වැඩ අත්හැර එක් නැකත් වේලාවකට නැවත ලිපි ගිනි දල්වා කිරීමක් පිස අළුත් අවුරුද්ද පිළිගෙන සිය වැඩකටයුතු ආරම්භ කරති.

අළුත් අවුරුදු දිනයේදී, පෙර සිටම පිළියෙළ කරන ලද රසකැවිලි සහ විවිධ ආහාර වර්ගත් බීම වර්ගත් අනුභව කරමින් සියල්ලෝම විනෝද වීම සාමාන්‍ය දෙයකි. එසේම, අසල්වාසී නිවෙස් වලට යාම, විවිධාකාර වූ අළුත් අවුරුදු කිරීම් කිරීම සිදුකර ශ්‍රී ලාංකිකයින් අවුරුදු සමයේදී නොහොඳ නෝක්කාඩුකම් තිබූ පුද්ගලයින් සමඟ මිත්‍ර වීමත්, වැඩිහිටියන්ට වැදීමත්, බුදුන්වහන්සේටත්, දෙවියන්ටත් වැදීමත් සිදුකරති.

අළුත් අවුරුදු සමය බොහෝ කුඩා දරුවන් සතුටින් කල්ගෙවන වේලාවක් වේ. ඔවුනට වැඩිහිටියන්ගෙන් තෑගි පවා ලැබෙන නිසා ඉතා ජර්තියට පත්වෙති. මෙවන් රසවත් අවස්ථා රාශියක් එකතුවී ඇති අළුත් අවුරුද්ද ශ්‍රී ලාංකිකයන්ට සෞභාග්‍ය උදාකරගැනීමේ පරමාර්ථයෙන් පවත්වන උත්සවයක් මෙන්ම සියල්ලෝම සාමකාමී කරවන වැදගත් උත්සව අවස්ථාවක් ලෙස සලකමි.